



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

| | | |
|----------|----|------|
| ഡിസംബർ | | |
| DECEMBER | 03 | 2021 |



ശബരിമല പത്രക്കുറിപ്പ്

ഫോൺ : 04735-202664

www.sabarimal.kerala.gov.in, prdsabarimala2021@gmail.com

ശബരിമല തീർത്ഥാടനം: ഇളവുകൾക്കായി ബോർഡ് സർക്കാറിന് നിർദ്ദേശങ്ങൾ സമർപ്പിച്ചു: പ്രസിഡൻ്റ്

ശബരിമല തീർത്ഥാടനത്തിൽ നിലവിലെ നിയന്ത്രണങ്ങളിൽ ഇളവുകൾ അനുവദിക്കാനായി തിരുവിതാംകൂർ ദേവസ്വം ബോർഡ് സംസ്ഥാന സർക്കാറിന് നിർദ്ദേശങ്ങൾ സമർപ്പിച്ചതായി പ്രസിഡൻ്റ് അഡ്വ. കെ. അനന്തഗോപൻ അറിയിച്ചു. തീർത്ഥാടന ആചാരവുമായി ബന്ധപ്പെട്ട പമ്പാ സ്നാനം അനുവദിക്കണം, തീർത്ഥാടകരിൽ ആവശ്യമുള്ളവർക്ക് എട്ട് മണിക്കൂർ എങ്കിലും സന്നിധാനത്ത് തങ്ങാൻ അനുവദിക്കണം, കോവിഡ് നിയന്ത്രണങ്ങൾ പാലിച്ച് സുരക്ഷിതമായി നെയ്യഭിഷേകത്തിന് അവസരം നൽകണം എന്നിവയാണ് ആവശ്യങ്ങൾ. ട്രാക്ടർ പാത വഴി തീർത്ഥാടകർ കയറുകയും ഇറങ്ങുകയും ചെയ്യുന്നത് പ്രയാസം ഉണ്ടാകുന്നു. നീലിമല പാത വഴിയുള്ള യാത്ര അനുവദിക്കാനുള്ള മുന്നൊരുക്കം ദേവസ്വം ബോർഡ് നടത്തിയിട്ടുണ്ട്. രാത്രി ആശുപത്രികളും ഏഴ് ഓക്സിജൻ പാർലറുകളും സജ്ജമാക്കി. സന്നിധാനത്ത് 358ഓളം മുറികൾ താമസ യോഗ്യമാക്കി. ബോർഡിൻ്റെ ആവശ്യങ്ങളിൽ അനുകൂല നിലപാട് കാലതാമസം കൂടാതെ ഉറപ്പാക്കുമെന്ന് പ്രതീക്ഷിക്കുന്നതായും അദ്ദേഹം പറഞ്ഞു.

കോവിഡ് നിയന്ത്രണങ്ങൾക്കൊപ്പം ആന്ധ്രയിലെയും തമിഴ്നാട്ടിലെയും വെള്ളപ്പൊക്കവും തീർത്ഥാടകർ കുറയാൻ കാരണമായി. വരുംദിവസങ്ങളിൽ കൂടുതൽ തീർത്ഥാടകരെ പ്രതീക്ഷിക്കുന്നതായും അദ്ദേഹം പറഞ്ഞു. വാർത്താ സമ്മേളനത്തിൽ എക്സിക്യൂട്ടീവ് ഓഫീസർ വി. കൃഷ്ണകുമാര വാര്യരും പങ്കെടുത്തു.

(പി.ആർ. ശബരി-94)

ശബരിമലയിലെ നാളത്തെ (04.12,2021) ചടങ്ങുകൾ

- പുലർച്ചെ 3.30ന് പള്ളി ഉണർത്തൽ
- 4 മണിക്ക് തിരുനട തുറക്കൽ
- 4.05ന് അഭിഷേകം
- 4.30ന് ഗണപതി ഹോമം
- 5 മണി മുതൽ 7 മണി വരെ നെയ്യഭിഷേകം
- 7.30 ന് ഉഷ്പൂജ
- 8 മണി മുതൽ ഉദയാസ്തമന പൂജ
- 11.30ന് 25 കലശാഭിഷേകം
- തുടർന്ന് കളഭാഭിഷേകം
- 12 ന് ഉച്ചപൂജ
- 1 മണിക്ക് നട അടയ്ക്കൽ
- 4 മണിക്ക് ക്ഷേത്രനട തുറക്കും
- 6.30 ദീപാരാധന
- 7 മണിക്ക് പടിപൂജ
- 9 മണിക്ക് അത്താഴപൂജ
- 9.50ന് ഹരിവരാസനം സങ്കീർത്തനം പാടി 10 മണിക്ക് ശ്രീകോവിൽ നട അടയ്ക്കും.

(പി.ആർ. ശബരി-95)

| | | |
|---|---|--|
| <p>വാർത്തകൾ ഇനി കാണാം... കേൾക്കാം... വായിക്കാം...</p> |  <p>PRD LIVE</p> | <p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p> |
|---|---|--|